



Close to Home



E fafau a'e le olaga o Eleanor i uiga o le agalelei ma le tausī i isi



E fiafia Eleanor e fai ana faiva alofilima i lona fale i Mosgiel

Mai lava i pepe e fananau lē au se'ia oo lava i tagata ua o'o i toe aso o ō latou soifua, ua faitau selau tagata i Otago ua fa'amanuiaina ona o le telē o le loto o Eleanor – ma lona naunau i le su'i vulu ma le kolosē.

Ma o le amataga lena o le a'afiaga mata'ina o lenei fafine Mosgiel i isi o lo'o si'omiaina o ia. Ua ia tatalaina atu lona fale – ma lona loto – e ala i le

avea o ia se matuafai i isi tamaiti ina ua amata ona tu'ua e lana fanau le aiga.

“Na avea foi a'u ma tamafai i le na o le 2 o o'u tausaga. Sa fesoasoani mai tagata iā a'u, aiseā la e lē faia ai foi fa'apea? Ua ou matuā fiafia ai lava. Ou te taumafai ia ou iai mo i latou pe a latou mana'omia,” o le saunoaga lea a Eleanor.

Pe a e fesiligia le tinā ua 79 tausaga le soifua pe e to'afia tagata e vala'auina o ia iā Tinā, e gata lana faitau i le 10.

FA'AAUUAU I LE ITULAU 02

Momoli atu fa'amanuiaga mo se tau mafanafana o faigāmalologa lelei

A'o tulata le mae'a ai o le tausaga, ou te fia fa'amanuia atu iā te outou uma se tau mafanafana o faigāmalologa e saogalemu ma fiafia.

Na matua'i lu'ia i tatou uma i nei tausaga e 2 ua tuana'i atu, i le fefe i aafia i ma'i, le tigā ona o le maliu o se tasi, ma le taofia o le tele o mea ona o le fa'anofoesea ma le tapu na tatou a'afia ai. Na lagonaina e le Kāinga Ora fa'apea tagata o lo'o faigaluega mo i matou lena a'afiaga lava e tasi, i o latou olaga, fa'asologa ma le fesuisuia'i i taimi uma o le auala e faia ai galuega. Na latou fetuuna'i foi i le tauaveaina lea o tiute fou talu ai ona na sili atu nai lo o se isi taimi le tāua o la matou fesoasoani i le tausaiaina o soifua manuia o le silia i le 200,000 tagata o Niu Sila.

E faitau afe tagata ma aiga o loo atia'e o latou olaga i ā matou fale pe o lo'o manana'o foi e faia faapea. O le mafua'aga lenā e tāua ai le toe fausiaina o nisi fale ma fa'amautinoa o lo'o mafanafana, mago lelei, soifua maloloina lelei ma saogalemu fale.

FA'AAUUAU I LE ITULAU 02

FAAAUUAU MAI LE ITULAU 01

E fafau a'e le olaga o Eleanor i uiga o le agalelei ma le tausī i isi



E fa'aopoopo atu i lana fanau e to'alima, na tausī ma lagolagoina e Eleanor le to'atele o isi tamaiti a'o fa'agasolo tausaga o i latou uma e iloa o ia o Tinā. Ua avea nei o ia o se tināmatua e fa'aalologia ma fai fanau ia fanau a lana fanau, ma e mitamita foi i le iai o lana ta'ifau lavea'i (rescue dog) o Otis ma lana pusi lavea'i (rescue cat) o Paris.

"E matua'i tele lava le alofa o loo iā te a'u ou te foa'iina atu," o lana fa'amatalaga lea.

I le taimi nei o lo'o ia fesoasoani atu i le to'atele o isi tagata e ala i ana galuega su'i vulu (knitting) ma le kolosē ma o loo pisi i le vuluina o tama'i pulou, mitiafu lima pupu'u ma ofu mafanafana mo pepe fanau lē au o lo'o i le falema'i fa'apea foi tiputa (ponchos) mo tagata e leai ni aiga po'o fale ma kolosē palanikeke mo fale o loo tausī ai tagata matutua o loo i lona vaipanoa.

"O a'u o se teine e pisi tele. E lē mafai ona ou alu i se isi mea ona o lo'u pisi tele," o lana tala 'ata lea. "E ese o lo'u fiafia e foa'i atu a'u mea i tagata ma va'ai i o latou foliga va'aia pe a maua nei mea."

Na amata a'oina e Eleanor le su'i vulu mai lava i lona la'itiiti e se faia'oga na va'aia se taleni sa iā te ia.

"Ou te maua i le dyslexic (faigatā ona faitau), ma i na taimi, e latou te le'i fia fesoasoani iā a'u i le a'oga. Na latou fa'amauiina a'u i lalo o se tagata e tuai le a'oa'oina o se mea. Ae na tuu a'u i se

vasega 'faapitoa' lea na maitauina e le faia'oga lo'u fiafia i le su'i vulu, o lea na ia a'oina ai a'u i le su'i vulu ma le kuka - na ia suia lo'u olaga."

O le naunau o Eleanor na toe foi ai i le a'oga maualuga (high school) i le taimi fo'i na o lana fanau i le a'oga maualuga ma a'oa'oina le faitau ma le tusitusi o se tamaiitiiti a'oga ua matua.

"Ou te fiafia e a'oa'oina se mea. E amata i le vaiaso fou a'u vasega komepiuta, o le a ou a'oa'oina ai soo se mea ou te mafaia."

Ua 18 nei tausaga talu ona iai Eleanor i lona fale Kāinga Ora i Mosgiel ma na ia fa'apea mai o lona si'itia i lona nofoaga o loo iai o se tasi o mea e sili na ia faia.

"Ua ou maua ni tuaoi lelei.

E va'ava'aia e le tasi i le isi o i matou e to'afa. Ina ua oso lo'u ma'i o le pē o le tino i le tausaga ua te'a, na va'ai e le isi o'u tuaoi Otis ae va'ai e le isi Paris. E matou te fetausia'i o le tasi i le isi."

E fa'apea mai Eleanor e mafua mai lona tupuaga mai Sikotilani ma Aielani le lelei o lana va'aiga i le olaga.

"O matou o ni tagata e matua'i naunau i se mea. E matou te lē fiugofie – e leai se mea e fa'ato'ilaloina a'u. Na ou fai i lo'u uso lata mai nei, ua ma 'ea mai i fafo i le isi itu. Sa matuā lelei atoatoa lo'u olaga i lo'u iloa iai."



FAAAUUAU MAI LE ITULAU 01

Momoli atu fa'amanuiaga mo se tau mafanafana o faigāmalologa lelei

O se galuega telē, ma ina ia avea ma fofoga taumomoli mai iā i matou uma o loo i le Kāinga Ora, ou te fia fa'afetai atu ai mo le fesoasoani mai ina ia faia la matou galuega aemaise lava le fa'aulufale o la matou 'aufaigaluega ma tagata konekarate i lou fale.

A'o toe tomanatu i tua ma faia fuafuaga mo le 2023, ou te fa'amoemoe o le a maua sou taimi e malolo lelei ai ma maua foi le fiafia i le lā, ma so'o se avanoa o le a folasia mo oe i le tausaga fou.

Toe feiloa'i

Andrew McKenzie
Pule Fa'atonu Sili

O le MoneyTalks o se auaunaga e leai se totogi e fesoasoani iā te oe i le fa'asoaina o le tupe



E mafai ona e maua se fesoasoani e leai se totogi, e lē fa'amasinoina fautuaga taupaketi ma e maua le lagolagosua i le fa'afoefoe o aitalafu e ala i le asiasi i le moneytalks.co.nz mo nisi fa'amatalaga, punaoa ma talatalanoa ai.

E mafai ona e imeli le **help@moneytalks.co.nz**, vili le 0800 345 123, lafo se feau tusitusia i le 4029 pe sa'ili se tagata faufautua tautupe e leai se totogi i le **moneytalks.co.nz/find-help-now**.